

ایوان میں پیش کئے جانے سے قبل اشاعت کی اجازت نہیں ہے
خفیہ



صوبائی اسمبلی پنجاب

بروز منگل 27 اگست 2013

فہرست نشان زدہ سوالات اور جوابات

بابت

محکمہ سپیشل ایجوکیشن

ضلع لاہور: خصوصی تعلیم کے اداروں کی تعداد و دیگر تفصیلات

***108:** میاں نصیر احمد: کیا وزیر سیشنل ایجوکیشن ازراہ نوازش بیان فرمائیں گے کہ:-

- (الف) ضلع لاہور میں خصوصی تعلیم کے کتنے ادارے کام کر رہے ہیں؟
 (ب) ان اداروں کے لئے کتنی رقم مالی سال 2011-12 کے دوران مختص کی گئی تھی؟
 (ج) ہر ادارے میں زیر تعلیم بچوں کی تعداد سے ایوان کو آگاہ فرمایا جائے؟
 (د) ان اداروں میں منظور شدہ اسامیوں کی تعداد کیا ہے؟
 (ه) کیا ہر ادارے کے پاس بچوں کے پک اینڈ ڈراپ کی سہولت موجود ہے؟
 (تاریخ وصولی 4 جون 2013 تاریخ ترسیل 21 جون 2013)

جواب

وزیر سیشنل ایجوکیشن

- (الف) ضلع لاہور میں ضلعی حکومت کے زیر انتظام خصوصی تعلیم کے 16 تعلیمی ادارے کام کر رہے ہیں جن کی تفصیل (الف) ایوان کی میز پر رکھ دی گئی ہے۔
 (ب) مذکورہ بالا خصوصی تعلیم کے ان اداروں کیلئے مالی سال 2011-12 کے دوران - / 30,96,03,929 روپے کی رقم مختص کی گئی ادارہ وائز تفصیل (ب) ایوان کی میز پر رکھ دی گئی ہے۔
 (ج) مذکورہ بالا اداروں میں زیر تعلیم بچوں کی کل تعداد 2764 ہے ادارہ وائز بچوں کی تعداد (ج) ایوان کی میز پر رکھ دی گئی ہے۔

(د) ان اداروں میں منظور شدہ اسامیوں کی تعداد 818 ہے ادارہ وائز تفصیل (د) ایوان کی میز پر رکھ دی گئی ہے۔

(ه) جی ہاں! ہر ادارے کے پاس بچوں کے لئے پک اینڈ ڈراپ کی سہولت موجود ہے۔

(تاریخ وصولی جواب 9 جولائی 2013)

صوبہ میں سپیشل بچوں کی تعداد و دیگر تفصیلات

*137: ڈاکٹر سید وسیم اختر: کیا وزیر سپیشل ایجوکیشن ازراہ نوازش بیان فرمائیں گے کہ:-

(الف) کیا محکمہ کے پاس اعداد و شمار موجود ہیں کہ صوبہ میں مختلف نوعیت کی جسمانی و ذہنی معذوریوں والے کتنے Special children ہیں ضلع واریہ تعداد بیان فرمائیں؟
(ب) پنجاب میں ضلع واران بچوں کی تعلیم کے لئے کتنے سکول و کالجز ہیں اور ان تعلیمی اداروں میں ضلع وار کتنے طلبہ و طالبات زیر تعلیم ہیں اور ان بچوں کے روزگار کے لئے کیا اقدامات اٹھائے جاتے ہیں؟

(تاریخ وصولی 8 جون 2013 تاریخ ترسیل 20 جون 2013)

جواب

وزیر سپیشل ایجوکیشن

(الف) محکمہ کے پاس ایسے کوئی اعداد و شمار موجود نہ ہیں جس سے یہ معلوم ہو سکے کہ صوبہ بھر میں ضلع وار مختلف نوعیت کی جسمانی و ذہنی معذوری والے کتنے سپیشل چلڈرن ہیں کیونکہ آبادی کے اعداد و شمار اٹھے کرنا محکمہ شماریات کی ذمہ داری ہے اور 2012 Pakistan Bureau of Statistics کی رپورٹ کے مطابق پنجاب بھر میں خصوصی افراد کی تعداد 22,84,490 ہے جس میں سے 7,54,000 خصوصی بچے ہیں جن کی عمریں 5 سال سے 19 سال تک کی ہیں جو سکول جانے کی عمر میں ہیں تفصیل (الف) ایوان کی میز پر رکھ دی گئی ہے۔ مزید یہ کہ خصوصی تعلیم کے شعبہ کی اہمیت کے پیش نظر یکم اکتوبر 2003 کو سپیشل ایجوکیشن کا باقاعدہ محکمہ قائم کیا گیا۔ الگ محکمہ کا قیام اس لئے بھی ناگزیر تھا کہ خصوصی بچوں کی تعلیم و تربیت کو ان کی ضروریات کے مطابق جدید خطوط پر استوار کیا جاسکے۔ اور سپیشل بچے پڑھے لکھے باعزت شہری کہلوانے کے ساتھ ساتھ معاشرے کے مفید اور کارآمد رکن بن سکیں۔

(ب) محکمہ سپیشل ایجوکیشن کے ادارے پنجاب کی تمام تحصیلوں میں موجود ہیں جن کی تعداد 237 ہے اور ان تعلیمی اداروں میں زیر تعلیم بچوں کی تعداد 24,385 ہے ضلع وار اداروں کی تعداد اور ان میں زیر تعلیم بچوں کی تفصیل (ب) ایوان کی میز پر رکھ دی گئی ہے مزید یہ کہ حکومت پنجاب محکمہ سپیشل ایجوکیشن کا کام معذور بچوں کو تعلیم و تربیت فراہم کرنا ہے اور ان بچوں کے روزگار کے لیے جنرل کوٹہ %2 کو ہی مد نظر رکھا جاتا ہے۔

(تاریخ وصولی جواب 25 جولائی 2013)

ضلع راولپنڈی: محکمہ کے دفاتر کی تعداد و دیگر تفصیلات

*275: جناب اعجاز خان: کیا وزیر سپیشل ایجوکیشن ازراہ نوازش بیان فرمائیں گے کہ:-

- (الف) ضلع راولپنڈی میں سپیشل ایجوکیشن کے کتنے دفتر ہیں؟
- (ب) ان دفاتر میں کل کتنے ملازمین کس کس گریڈ کے کام کر رہے ہیں ان ملازمین کا ڈومیسائل کس ضلع کا ہے۔ علیحدہ علیحدہ تفصیل سے آگاہ کریں؟
- (ج) ان میں کون کون سے ملازمین ایسے ہیں جو کہ 2008 سے ایک ہی جگہ پر تعینات ہیں ان کی مدت تعیناتی علیحدہ علیحدہ بیان کریں؟
- (د) کیا یہ بھی درست ہے کہ عرصہ 3 سال سے زیادہ کوئی بھی گورنمنٹ ملازم ایک دفتر میں کام نہیں کر سکتا ہے کیا حکومت ان ملازمین کو تبدیل کرنے کا ارادہ رکھتی ہے، تو کب تک نہیں تو جو بات بیان کریں؟

(تاریخ وصولی 12 جون 2013 تاریخ ترسیل 3 جولائی 2013)

جواب

وزیر سپیشل ایجوکیشن

(الف) ضلع راولپنڈی میں ڈسٹرکٹ ایجوکیشن آفیسر (سپیشل ایجوکیشن) کا ایک ہی آفس ہے۔

(ب) مذکورہ بالا دفتر میں کل سات ملازمین کام کر رہے ہیں جن کی تفصیل درج ذیل ہے۔

| نمبر شمار | نام و عہدہ | سکیل | ڈومیسائل |
|-----------|-------------------------------|------|----------|
| 1 | نصرت نجیب (ڈی ای او) | 18 | لاہور |
| 2 | ثنا اللہ (سٹینو گرافر) | 12 | لاہور |
| 3 | خالد محمود اعوان (سینئر کلرک) | 09 | لاہور |
| 4 | فرقان حمید (جونیئر کلرک) | 07 | راولپنڈی |
| 5 | خرم شہزاد (نائب قاصد) | 01 | راولپنڈی |
| 6 | منصور اکرم (چوکیدار) | 01 | راولپنڈی |
| 7 | شہباز مسیح (خاکروب) | 01 | راولپنڈی |

(ج) اس دفتر میں 2008 سے لیکر ابھی تک صرف 02 ملازمین کام کر رہے ہیں جن کی تفصیل درج ذیل ہے۔

| | |
|------------|-------------------------------------|
| 19-11-2005 | نصرت نجیب (ڈی ای او سپیشل ایجوکیشن) |
| 12-03-2004 | شہباز مسیح (خاکروب) |

(د) 1980 کی ٹرانسفر پالیسی کے مطابق کسی بھی سرکاری ملازم کو عام حالات میں ہر تین سال کے بعد تبدیل کرنا ضروری نہیں ہے البتہ ٹرانسفر پالیسی کے مطابق کسی بھی سرکاری ملازم کو ٹرانسفر تو کیا جاسکتا ہے لیکن اس کے لئے پالیسی میں چند شرائط درج ہیں جو کہ ایوان کی میز پر رکھ دی گئی ہیں۔ محکمہ خصوصی تعلیم ٹرانسفر پالیسی پر سختی سے کاربند عمل ہے۔

(تاریخ وصولی جواب 23 اگست 2013)

ضلع راولپنڈی: محکمہ کے سکولوں کی تعداد و دیگر تفصیلات

*276: جناب اعجاز خان: کیا وزیر سپیشل ایجوکیشن ازراہ نوازش بیان فرمائیں گے کہ:-

- (الف) ضلع راولپنڈی میں سپیشل ایجوکیشن کے کتنے سکول ہیں اور یہ کہاں کہاں واقع ہیں؟
- (ب) کیا ان سکولوں میں بچوں اور بچیوں کو کٹھی تعلیم دی جاتی ہے، تو کون کون سی کلاسز تک تعلیم دی جاتی ہے؟

(ج) ان سکولوں میں بچوں اور بچیوں کی کل کتنی تعداد ہے ان سکولوں میں بچوں اور بچیوں کے داخلہ کا طریقہ کار کیا ہے؟

(د) ان سکولوں میں سپیشل ایجوکیشن ٹیچرز کی کتنی اسامیاں خالی ہیں؟

(تاریخ وصولی 12 جون 2013 تاریخ ترسیل 3 جولائی 2013)

جواب

وزیر سپیشل ایجوکیشن

(الف) ضلع راولپنڈی میں سپیشل ایجوکیشن کے 12 سکولز کام کر رہے ہیں اور ان کی تفصیل ایوان کی میز پر رکھ دی گئی ہے۔

(ب) جی ہاں! ان سکولوں میں بچوں اور بچیوں کو اکٹھی تعلیم دی جاتی ہے۔ ہائی سکولز میں نرسری ٹائمیٹرک اور سینٹرز میں نرسری ٹاپرائمری تعلیم دی جاتی ہے۔

(ج) ان سکولوں میں زیر تعلیم بچوں کی کل تعداد 1129 ہے اور ان اداروں میں پورا سال داخلے جاری رہتے ہیں۔ داخلے کے وقت صرف بچے کی معذوری کو مد نظر رکھا جاتا ہے اور بچے کی معذوری کی Assessment بھی کی جاتی ہے تاکہ بچے کی کلاس کا تعین کیا جاسکے پھر اس کو متعلقہ کلاس میں داخل کر لیا جاتا ہے۔

(د) ضلع راولپنڈی میں سپیشل ایجوکیشن کے ان اداروں میں ٹیچرز کی 42 اسامیاں خالی ہیں۔

(تاریخ وصولی جواب 23 اگست 2013)

لاہور: سپیشل بچوں کو پک اینڈ ڈراپ کی سہولت کی فراہمی و دیگر تفصیلات

*358: محترمہ عائشہ حاوید: کیا وزیر سپیشل ایجوکیشن ازراہ نوازش بیان فرمائیں گے کہ:-

(الف) کیا یہ درست ہے کہ لاہور میں حکومت کی طرف سے retarded

Mentally سپیشل بچوں کو سکول پک اینڈ ڈراپ کی سہولت دی جاتی ہے؟

(ب) کیا یہ بھی درست ہے کہ بعض بچوں کو پک اینڈ ڈراپ کی سہولت میسر نہیں، جس بناء پر سپیشل بچے سکول نہیں جاسکتے نیز اس وقت لاہور کے کس کس علاقے میں سپیشل بچوں کو پک اینڈ ڈراپ کی سہولت حاصل ہے؟

(ج) اگر جزوہائے بالا کا جواب اثبات میں ہے تو کیا حکومت لاہور میں بالخصوص اور پورے پنجاب میں بالعموم سپیشل بچوں کو پک اینڈ ڈراپ کی سہولت دینے کا ارادہ رکھتی ہے؟

(تاریخ وصولی 13 جون 2013 تاریخ ترسیل 11 جولائی 2013)

جواب

وزیر سپیشل ایجوکیشن

(الف) جی ہاں! یہ درست ہے کہ ضلعی حکومت کے زیر انتظام محکمہ سپیشل ایجوکیشن کا ایک سکول اور پانچ سنٹرز لاہور میں کام کر رہے ہیں اور Mentally retarded بچوں کو ٹرانسپورٹ کی سہولت بھی مہیا کی جاتی ہے۔

(ب) محکمہ سپیشل ایجوکیشن نے بچوں کو فری پک اینڈ ڈراپ کی سہولت مہیا کرنے کے لئے پنجاب کے تمام اداروں میں ٹرانسپورٹ فراہم کر رکھی ہے اور ضلعی لاہور کے بھی تمام اداروں میں ٹرانسپورٹ موجود ہے صرف چند ذہنی معذور بچے ہی اپنے والدین کی مرضی سے خود سے سکول آتے ہیں یا ان کے والدین اپنی ٹرانسپورٹ پر بچوں کو پک اینڈ ڈراپ فراہم کرتے ہیں اور ابھی تک کسی بھی بچے کے والدین کی طرف سے کسی بھی قسم کی کوئی شکایت درج نہیں کروائی گئی۔ مزید یہ کہ اس وقت لاہور کے تمام علاقوں، ٹاؤنز کے سپیشل بچوں کو ٹرانسپورٹ کی سہولت فراہم کی جا رہی ہے۔

(ج) محکمہ سپیشل ایجوکیشن نے بچوں کو فری پک اینڈ ڈراپ کی سہولت مہیا کرنے کے لیے

پنجاب کے تمام اداروں میں ٹرانسپورٹ فراہم کر رکھی ہے اور تمام بچوں کو جوان اداروں میں

زیر تعلیم ہیں فری پک اینڈ ڈراپ کی سہولت فراہم کی جا رہی ہے اور اگر کوئی شکایت سامنے آئی تو اس کو فوراً حل کیا جائے گا۔

(تاریخ وصولی جواب 6 اگست 2013)

ضلع شیخوپورہ: معذور بچوں کے سکولز و سنٹرز کی تعداد و دیگر تفصیلات

*478: جناب فیضان خالد ورک: کیا وزیر سپیشل ایجوکیشن ازراہ نوازش بیان فرمائیں گے کہ:-

(الف) ضلع شیخوپورہ میں معذور بچوں کی فلاح کیلئے کتنے سکولز یا سنٹرز کام کر رہے ہیں؟
(ب) حکومت نے مذکورہ ضلع میں معذور بچوں کی فلاح کیلئے بجٹ میں کتنے فنڈز مختص کئے ہیں؟

(ج) کیا حکومت مذکورہ بالا ضلع میں سپیشل بچوں کی بہتری کیلئے مزید نئے سکول یا سنٹرز بنانے کا ارادہ رکھتی ہے تاکہ زیادہ سے زیادہ بچوں کو سہولیات فراہم کی جاسکیں؟

(تاریخ وصولی 17 جون 2013 تاریخ ترسیل 18 جولائی 2013)

جواب

وزیر سپیشل ایجوکیشن

(الف) ضلع شیخوپورہ میں محکمہ سپیشل ایجوکیشن کے زیر انتظام کل سات سکولز / سنٹرز کام کر رہے ہیں۔

(ب) حکومت نے مذکورہ ضلع میں واقع اداروں کے لئے مالی سال برائے 2013-14 میں 82.375 ملین فنڈز مختص کئے ہیں۔

(ج) جی ہاں! اس وقت حکومت پنجاب کی پالیسی کے مطابق صوبہ بھر میں ہر تحصیل کی سطح پر خصوصی تعلیمی ادارے / سنٹرز کام کر رہے ہیں۔ ضلع شیخوپورہ میں خصوصی بچوں کو تعلیمی

سہولیات کی فراہمی کے لئے اس وقت سپیشل ایجوکیشن کے سات ادارے کام کر رہے ہیں، جن کی تفصیل درج ذیل ہے۔

LIST OF INSTITUTIONS OF SPECIAL
EDUCATION WORKING IN DISTRICT
SHEIKHUPURA.

| Sr.# | Name of Institution |
|------|--|
| 1 | Govt. High School of Special Education for HIC, Sheikhupura. |
| 2 | Govt. Special Education Centre for HIC, Sheikhupura. |
| 3 | Govt. Special Education centre, Ferozwala. |
| 4 | Govt. Special Education Centre, Sharqpur. |
| 5 | Govt. Special Education Centre, Muridkay. |
| 6 | Govt. Special Education Centre, Safdar Abad. |
| 7 | Govt. Institute for Slow Learners, Sheikhupura. |

(تاریخ وصولی جواب 26 اگست 2013)

رائے ممتاز حسین بابر
قائم مقام سیکرٹری

لاہور

مورخہ 26 اگست 2013

بروز منگل 27- اگست 2013 محکمہ سپیشل ایجوکیشن کے سوالات و جوابات اور نام اراکین
اسمبلی

| سوالات نمبر | نام رکن اسمبلی | نمبر شمار |
|-------------|---------------------|-----------|
| 108 | میاں نصیر احمد | 1 |
| 137 | ڈاکٹر سید وسیم اختر | 2 |
| 276-275 | جناب اعجاز خان | 3 |
| 358 | محترمہ عائشہ جاوید | 4 |
| 478 | جناب فیضان خالد ورک | 5 |